

श्री.विश्वकर्मा औद्योगिक प्रशिक्षण केंद्र, सांगली मार्टी,
जि.उस्मानाबाद यांच्यामार्फत केल्या जात असलेल्या
बांधकाम आणि कौशल्य विकास कामासाठी रु.२.०० कोटी
निधी उपलब्ध करून देण्यास प्रशासकीय मान्यता.

महाराष्ट्र शासन
विजाभज, इमाव व विमाप्र कल्याण विभाग
शासन निर्णय क्र. अर्थसं-२०१८/प्र.क्र.६३/अर्थसं
मंत्रालय, विस्तार भवन, मुंबई-३२
दिनांक : ०७ फेब्रुवारी, २०१९

संदर्भ :- १) मा.मंत्री, वित्त यांनी सन २०१८-१९ चा अर्थसंकल्प सादर करताना घोषित केलेल्या योजना.

२) विजाभज इमाव व विमाप्र कल्याण संचालनालय, यांचे पत्र क्रमांक विजाभजसं/सांगली-मार्टी/ प्रस्ताव
२०१८-१९/२७१२ पुणे, दिनांक १८/०९/२०१८.

प्रस्तावना:-

मा.मंत्री (वित्त व नियोजन) यांनी सन २०१८-१९ च्या सर्वसाधारण अर्थसंकल्पात घोषणा केलेल्या मुद्यांपैकी मुद्दा क्र.४५ अन्वये “दिनदयाळ बहुउद्देशीय प्रसारक मंडळी यवतमाळ यांच्यावतीने भटक्या विमुक्त विकास प्रतिष्ठान तसेच श्री.विश्वकर्मा औद्योगिक प्रशिक्षण केंद्र, मार्टी, जि.उस्मानाबाद यांच्यामार्फत केल्या जात असलेल्या बांधकाम आणि कौशल्य विकासाच्या कामासाठी प्रत्येकी रु.२.०० कोटी (रु. दोन कोटी फक्त) अनुदान देण्यासाठी नियतव्यय राखून ठेवण्यात येत आहे” असे घोषित केलेले आहे. त्यास अनुसरून संचालक विजाभज, इमाव व विमाप्र कल्याण संचालनालय यांचेकडे श्री.विश्वकर्मा औद्योगिक प्रशिक्षण केंद्र, सांगली मार्टी, जि.उस्मानाबाद या संस्थेस बांधकाम आणि कौशल्य विकासाच्या कामासाठी प्राप्त प्रस्तावानुसार संचालनालाने त्यांच्या दिनांक १८/०९/२०१८ रोजीच्या पत्रान्वये शासनाकडे प्रस्ताव सादर केलेला आहे. संस्थेच्या सदरहू प्रस्तावातील बांधकामाच्या कामांना प्रशासकीय मान्यता तसेच कौशल्य विकासासाठी निधी वितरीत करण्याची बाब शासनाच्या विचाराधीन होती.

शासन निर्णय :-

श्री.विश्वकर्मा औद्योगिक प्रशिक्षण केंद्र, सांगली मार्टी, जि.उस्मानाबाद यांच्यामार्फत विमुक्त जाती, भटक्या जमाती, इतर मागासवर्ग व विशेष मागास या प्रवर्गातील प्रशिक्षणार्थी/लाभार्थीसाठी कौशल्य विकासाचे प्रशिक्षण देण्यात येणार असून, त्या अनुषंगाने वर नमूद केल्याप्रमाणे संस्थेच्या विनंतीनुसार बांधकाम आणि कौशल्य विकासासाठी रु.२.०० कोटी (रुपये दोन कोटी फक्त) इतकी रक्कम मंजूर करण्यात येत आहे.

बांधकामाच्या कामांचे सविस्तर अंदाजपत्रक व नकाशे सार्वजनिक बांधकाम विभागाकडून तयार करून त्यास संचालक, विजाभज, इमाव व विमाप्र कल्याण संचालनालयाची मान्यता घेण्यात यावी त्यानंतरच बांधकामांच्या कामांना कार्यारंभ आदेश सहायक आयुक्त, समाज कल्याण, उस्मानाबाद यांचेमार्फत देण्यात यावे. तसेच कौशल्य विकासाची योजना राबवितांना कौशल्य विकास विभागाचे शासन निर्णय / परिपत्रक / धोरणानुसार यांच्या सल्ल्याने पुढील कार्यवाही करावी.

याद्वारे उपलब्ध करून देण्यात आलेल्या निधीतून करण्यात येणाऱ्या कामांवर सहायक आयुक्त, समाज कल्याण, उस्मानाबाद तसेच प्रादेशिक उपायुक्त, लातूर यांचेमार्फत संचालक, विजाभज, इमाव व विमाप्र कल्याण संचालनालय यांनी देखरेख ठेवावी.

यासाठी सहाय्यक आयुक्त, समाज कल्याण, उस्मानाबाद यांना आहरण व संवितरण अधिकारी म्हणून घोषित करण्यात येत असून संचालक, विमुक्त जाती, भटक्या जमाती, इतर मागासवर्ग व विशेष मागासप्रवर्ग कल्याण संचालनालय, महाराष्ट्र राज्य पुणे यांना नियंत्रक अधिकारी घोषित करण्यात येत आहे. आहरण व संवितरण अधिकारी यांनी सदरचा निधी आहरीत करून संस्थेस धनादेशाद्वारे अदा करण्याची कार्यवाही करावी.

याद्वारे खर्च करण्यात येणाऱ्या निधीचे उपयोगिता प्रमाणपत्र सहायक आयुक्त, समाज कल्याण, उस्मानाबाद यांनी संचालक, विजाभज, इमाव व विमाप्र कल्याण संचालनालय, शासनास तसेच महालेखापाल कार्यालयास वेळोवेळी सादर करावे.

याकरिता येणारा खर्च “मागणी क्र. झेडजी -०३, २२२५, अनुसूचित जाती, अनुसूचित जमाती, इतर मागासवर्ग व अल्पसंख्यांक यांचे कल्याण, ०३, मागासवर्गीयांचे कल्याण, १०२, आर्थिक विकास, (०१) विमुक्त जाती, भटक्या जमाती, इतर मागासवर्ग व विशेष मागास प्रवर्ग यांचे कल्याण, (०१) (०५) “कौशल्य विकास प्रशिक्षणासाठी (२२२५ एफ१५६) ५०, इतर खर्च” या लेखाशीर्षाखाली खर्ची टाकण्यात यावा

सदरहू शासन निर्णय नियोजन व वित्त विभागाच्या सहमतीने व वित्त विभागाच्या अनौपचारिक संदर्भ क्र.५८१/व्यय१४, दि.३१/०१/२०१९ अन्वये मिळालेल्या सहमतीने निर्गमित करण्यात येत आहे.

सदर शासन निर्णय, महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक क्रमांक २०१९०२०८१०५१३४१७२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(भा.र. गावित)

सह सचिव, महाराष्ट्र शासन

प्रत :-

- १) मा.राज्यपालांचे सचिव, राजभवन, मुंबई
- २) मा.मुख्यमंत्र्यांचे प्रधान सचिव, मंत्रालय, मुंबई.
- ३) मा. उप मुख्यमंत्र्यांचे प्रधान सचिव, मंत्रालय, मुंबई.
- ४) सर्व मा.मंत्री/राज्यमंत्री, मंत्रालय, मुंबई.
- ५) प्रधान सचिव, वित्त विभाग, मंत्रालय, मुंबई.
- ६) अपर मुख्य सचिव, नियोजन विभाग, मंत्रालय, मुंबई.
- ७) विभागीय आयुक्त, औरंगाबाद
- ८) संचालक, विजाभज, इमाव व विमाप्र कल्याण संचालनालय, महाराष्ट्र राज्य, पुणे
- ९) सहकार आयुक्त व निबंधक, सहकारी संस्था, महाराष्ट्र राज्य, पुणे
- १०) महालेखापाल (लेखा व अनुज्ञेयता/लेखा परीक्षा) महाराष्ट्र-१/२, मुंबई/नागपूर.
- ११) अधिदान व लेखाधिकारी, मुंबई.
- १२) निवासी लेखा परीक्षा अधिकारी, मुंबई
- १३) प्रादेशिक उपायुक्त, समाज कल्याण विभाग, लातूर,
- १४) सहाय्यक आयुक्त, समाज कल्याण, उस्मानाबाद,
- १५) उप सचिव, वित्त विभाग, (का.अर्थ-५/व्यय-१४), मंत्रालय, मुंबई.
- १६) उप सचिव, नियोजन विभाग (का.१४१३), मंत्रालय, मुंबई.
- १७) भटके विमुक्त विकास प्रतिष्ठान, श्री.विश्वकर्मा औद्योगिक प्रशिक्षण केंद्र, सांगली मार्डी, जि.उस्मानाबाद
- १८) सह सचिव/ सर्व उप सचिव/ अवर सचिव/ कक्ष अधिकारी, विजाभज, इमाव व विमाप्र कल्याण विभाग, मंत्रालय, मुंबई.
- १९) निवडनस्ती-का-अर्थसंकल्प.